



The Gujarat Government Gazette

EXTRAORDINARY

[PUBLISHED BY AUTHORITYY]

Vol. LXV]

MONDAY, JANUARY 1, 2024 / PAUSA 11, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નં. પીઓએલ/(૧)/જાહેરનામું/વશી/૭૧૨૩-૫૮/૨૦૨૩-આગામી તા.૧૪/૦૧/૨૦૨૪ના રોજ મકરસંક્રાંતિનો (ઉત્તરાયણ)નો તહેવાર ઉજવવામાં આવનાર છે. આ તહેવાર દરમિયાન સમગ્ર રાજ્યમાં પતંગ રસિકો મોટી સંખ્યામાં પતંગ ચગાવી આનંદ મેળવતા હોય છે. પતંગ ચગાવવા ઉપયોગમાં લેવામાં આવતી ચાઈનીઝ દોરા તરીકે પ્રખ્યાત ચાઈનીઝ માંઝા/પ્લાસ્ટીક દોરી માનવ-જીવન, પક્ષીઓ તથા પર્યાવરણ માટે ખતરારૂપ છે. ચાઈનીઝ માંઝા/પ્લાસ્ટીક દોરીની બનાવટથી ઘણીવાર માણસો અને પક્ષીઓને પ્રાણઘાતક ઇજાઓ થાય છે. ચાઈનીઝ માંઝા/પ્લાસ્ટીક દોરી લાંબા સમય સુધી કુદરતી રીતે નાશ પામતી નથી. જેના પરીણામે ગટરો અને ડ્રેનેજ જામ થાય છે. ગાય તથા અન્ય પ્રાણીના ખોરાક દ્વારા પેટમાં આવી વસ્તુ જવાથી પ્રાણીઓ આફરો/ગભરામણના લીધે મરણ પામે છે. તદ્ઉપરાંત વીજલાઈન અને સબસ્ટેશનમાં આ દોરી અને પતંગ ભરાવવાના કારણે તથા પતંગ અને દોરી મેળવવા ઉપયોગમાં લેવાતા લાંબા વાંસના બંબુઓ, પટ્ટીઓથી વીજ ફોલ્ટ પણ થાય છે. વધુમાં જાહેરમાર્ગો ઉપર ઘણા વ્યક્તિઓ દ્વારા પશુઓના ખોરાક તરીકે ઘાસચારાનું વેચાણ કરાતું હોય છે, જેથી આમ જનતા દ્વારા તે ઘાસચારાને ખરીદીને જાહેર રસ્તા પર ગાય તથા અન્ય પશુઓને આપવાથી રસ્તાઓ પર ટ્રાફિક તથા અકસ્માતનાં પ્રશ્નો પણ ઉપસ્થિત થાય છે. આથી ઉત્તરાયણ દરમિયાન ચોક્કસ પ્રકારના નિયંત્રણો લેવા જરૂરી જણાય છે.

છેલ્લા કેટલાક વર્ષોથી ઉત્તરાયણ તથા અન્ય તહેવારો દરમિયાન સ્કાય લેન્ટર્ન (ચાઈનીઝ તુક્કલ) ઉડાવવાની પ્રથા શરૂ થયેલ છે. લોકો ધ્વારા હજારો સ્કાય લેન્ટર્ન રાત્રી દરમિયાન ઉડાડવામાં આવે છે. જ્યારે આ સ્કાય લેન્ટર્ન કોઈ વસ્તુ સાથે અથડાય છે ત્યારે આગ લાગવાના બનાવો બનતા હોય છે. આ સ્કાય લેન્ટર્ન ઉપર મોટે ભાગે Biodegradable લખાયેલ હોય છે. પરંતુ આ પ્રકારના સ્કાય લેન્ટર્ન ગુણવત્તા વગરનાં કાગળમાંથી બનેલા છે, અને ગુણવત્તા વગરનાં મીણના ચોસલા તેમાં બળતણ તરીકે વપરાય છે. જે “Biodegradable” નથી. આવી સ્કાય લેન્ટર્ન (ચાઈનીઝ ટુક્કલ) ની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવાનું જરૂરી જણાતું હોઈ, જાહેરજનતાના હિતમાં ઉપસચિવશ્રી, (કા.વ્ય-૨) ગૃહ વિભાગ, ગુ.રા., ગાંધીનગરનાઓ ધ્વારા તા.૦૮/૧૨/૨૦૨૩ ના પત્ર નં વિ.ર./ડીએસએમ/૧૩૨૦૧૫/હા.કો.૦૨(પા.ફા) થી જાહેર જનતાની સલામતીના હેતુસર સ્કાય લેન્ટર્ન (ચાઈનીઝ ટુક્કલ) ચાઈનીઝ માંઝા/પ્લાસ્ટીક દોરીની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવા યોગ્ય સાવચેતીના કાયદાકીય પગલાં લેવા સૂચનાઓ આપેલ છે. તથા ખેડા જિલ્લા હદ વિસ્તારમાં ઉત્તરાયણ સંબંધિત પ્રતિબંધક પગલાં લેવા પોલીસ અધિક્ષકશ્રી, ખેડા-નડીઆદનાઓએ તેમના પત્ર ક્રમાંક : એલઆઈબી/મકરસંક્રાંતી/ચા.તુ.માં/જાહેરનામું/૧૭૦૨/૨૦૨૩ તા.૦૬/૧૨/૨૦૨૩થી અત્રે દરખાસ્ત કરલ છે. પોલીસ અધિક્ષકશ્રી, ખેડા-નડીઆદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું, બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા જિલ્લો, નડિયાદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઠિએ આથી હુકમ કરી નીચેના કૃત્ય ઉપર પ્રતિબંધ ફરમાવું છું.

- (૧) કોઈપણ વ્યક્તિને જાનનું જોખમ થાય તે રીતે જાહેરમાર્ગો/ફૂટપાથ તેમજ ભયજનક ધાબા પર પતંગ ઉડાડવા ઉપર.
- (૨) આમ જનતાને ત્રાસ થાય તે રીતે ખુબ જ મોટા અવાજમાં લાઉડ-સ્પીકર વગાડવા ઉપર.
- (૩) આમ જનતાની લાગણી દુભાય તે રીતે પતંગ ઉપર ઉશ્કેરણી જનક લખાણો લખી પતંગ ઉડાડવા ઉપર.
- (૪) શહેરમાં ટ્રાફિકની સમસ્યાઓ ન સર્જાય તે માટે કપાયેલા પતંગો અને દોરાઓ મેળવવા માટે હાથમાં લાંબા ઝંડાઓ, વાસના બંબૂઓ, લાંબી વાંસની પટ્ટીઓ, લોખંડ કે કોઈપણ ધાતુના તારના લંગર બનાવી આમ-તેમ, શેરીઓ, ગલીઓ, જાહેર રસ્તાઓ ઉપર દોડા-દોડી કરવા તેમજ ટેલીફોન કે ઈલેક્ટ્રીકના તાર ઉપર લોખંડ કે કોઈપણ ધાતુના તાર લંગર (દોરી) નાખવા ઉપર તેમજ તારમાં ભરાયેલ પતંગ કે દોરી કાઢવા ઉપર.
- (૫) કોઈપણ વ્યક્તિઓ દ્વારા જાહેર માર્ગ ઉપર ઘાસચારાનું વેચાણ કરવા ઉપર તેમજ જાહેર રસ્તા ઉપર ગાયો/પશુઓને ઘાસચારો નાખી ટ્રાફિક અવરોધ ઉભો કરવા ઉપર.
- (૬) કોઈ પણ પ્રકારના પ્લાસ્ટિક/પાકા સિન્થેટિક મટીરીયલ, ટોક્સિક મટીરીયલ, કાચ પાવડર તથા અન્ય હાનિકારક પદાર્થોનો ઉપયોગ કરી તૈયાર કરેલ તથા નોન-બાયોડીગ્રેડેબલ હોય તેવી દોરી/નાયલોન/ચાઈનીઝ માંઝાના પાકા દોરા તથા પ્લાસ્ટિક/ચાઈનીઝ બનાવટના દોરાના ઉત્પાદન, આયાત, ખરીદ વેચાણ, સંગ્રહ અને વપરાશ કે ઉપયોગ કરવા ઉપર/દોરાના ઉપયોગ કરી પતંગ ઉડાડવા ઉપર.
- (૭) ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્ન, સ્કાય લેન્ટર્નના ઉત્પાદન, આયાત, ખરીદ, વેચાણ, સંગ્રહ અને વપરાશ કે ઉપયોગ કરવા ઉપર/ઉડાડવા ઉપર.

આ હુકમનો ભંગ અથવા ઉલ્લંઘન કરનાર સામે ભારતીય ફોજદારી દંડ સંહિતા, ૧૯૬૦ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા પોલીસ સબઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ તા.૧૨/૧૨/૨૦૨૩ થી તા.૧૬/૦૧/૨૦૨૪ સુધી (બન્ને દિવસો સુધ્યાંત) અમલમાં રહેશે.

આજ તારીખ ૧૧મી ડિસેમ્બર, ૨૦૨૩ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

